



36


21



ഒരു സമൂഹം

ഗ്രന്ഥകർതാ:

സി. എൻ. അഹ്‌മദ് മൗലവി



"ISLAM-ORU SAMAGRA PADHANAI"

—ഈസ്താ

Author :

C. N. AHMED MOULAVI

മതം

Publishers :

MADANI BOOK DEPOT, CALICUT-1

(ഇസ്ലാം ബുക്ക് ഡിപ്പോട്ട് കലിക്ട്)

ALL RIGHTS RESERVED

All Rights Reserved

First Impression :

1 — 11 — 1965

Second Impression :

22 — 5 — 1968

: മതം

ഇസ്ലാം ബുക്ക് ഡിപ്പോട്ട് കലിക്ട്

Price : 10/-

Printed at :

THE XAVIER PRESS, CALICUT-1

: മതം

ഇസ്ലാം ബുക്ക് ഡിപ്പോട്ട് കലിക്ട്

മദനീ ബുക്ക് ഡിപ്പോ

ഇന്ത്യൻ റോഡ്, കോഴിക്കോട്-1

ഗവൺമെന്റ് പാഠ്യപുസ്തകങ്ങളെല്ലാം ഇവിടെ സ്റ്റോക്കുണ്ട്

മലയാളത്തിലുള്ള എല്ലാതരം ഇസ്ലാമികഗ്രന്ഥങ്ങളും ഇവിടെ കിട്ടും. അവക്കുപുറമെ, സാധാരണ മലയാളപുസ്തകങ്ങൾ, ആക്ഷൻക്ലാസ്സുകൾ പലതരം മുസ്ലിംപുസ്തകം, പല വിഭാഗം പ്രസാധനപുസ്തകങ്ങൾ, സൂപ്പർസ്റ്റാമ്പ്ഗ്രന്ഥങ്ങൾ മുതലായവയും ഇവിടെ തയ്യാറുണ്ട്. ആവശ്യക്കാർക്ക് പുറത്തുനിന്ന് ഗ്രന്ഥങ്ങൾ വരുത്തിക്കൊടുക്കുകയും ചെയ്യും.

ഞങ്ങളുടെ പ്രസിദ്ധീകരണങ്ങൾ

1.	മുക്താർ പരിഭാഷ വാല്യം 1	10.00
2.	" " വാല്യം 2 & 3	8.00
3.	" " വാല്യം 4	8.00
4.	" " വാല്യം 5 (അച്ചടിയിൽ)	10.00
5.	" " വാല്യം 6	10.00
6.	അമ്മിളിസ് പരിഭാഷ	2.00
7.	ഇസ്ലാമിക് റെഗുലേഷൻപുസ്തകം (അച്ചടി പൂർത്തിയാക്കിയിട്ടുണ്ട്)	3.00
8.	ഇസ്ലാമികപാരമ്പര്യം	0.80
9.	പാരമ്പര്യപരിഭാഷ — ഇസ്ലാമിക് (അച്ചടി പൂർത്തിയാക്കിയിട്ടുണ്ട്)	0.75
10.	Principles and Practice of Islamic Economy	5.00

കേട്പാടുകളൊ തേമാനങ്ങളൊ ഉണ്ടെങ്കിൽ അവയെല്ലാം പരിഹരിച്ചു വീണ്ടും സംഘടിപ്പിച്ച് പ്രവർത്തനത്തിനിറങ്ങുന്നു. അതേപോലെതന്നെയാണ് മനുഷ്യശരീരമാകുന്ന യന്ത്രത്തിന്റെ സ്ഥിതിയും. അതിനും തേമാനങ്ങളുണ്ടാകും, അറ്റകുറ്റങ്ങളുണ്ടാകും. ചില ഭാഗങ്ങൾക്കും, തുടച്ചുയറിയുള്ള ഭാരിച്ച ജോലിമൂലം ക്ഷീണം പറ്റിയിട്ടുണ്ടാകും. അത്തരം ക്ഷീണങ്ങളും കേട്പാടുകളുമെല്ലാം തീർക്കുകയാണ് പ്രതാനുഷ്ഠാനത്തിന്റെ മറ്റൊരു ഭേദവും.

മനുഷ്യരിൽ അധികമാളുകളും ബോധമില്ലാത്തവരാണ്. ചിലർക്കു ബോധമുണ്ടെങ്കിൽത്തന്നെ ആരോഗ്യനിയമങ്ങൾ പരിഗണിച്ചുകൊണ്ട് ആഹാരപാനീയങ്ങൾ നിയന്ത്രിക്കാൻ കഴികയില്ല. അവസാനം ആ രണ്ടു വിഭാഗക്കാരെയും ഓരോ തരത്തിലുള്ള രോഗങ്ങൾ ബാധിക്കും. മനുഷ്യക്കുണ്ടാകുന്ന രോഗങ്ങളിൽ മിക്കവയും വയർ നിയന്ത്രിക്കാത്തതുകൊണ്ടാണുണ്ടാകുന്നത്. ആരോഗ്യശാസ്ത്രം പഠിച്ചവർക്കു അതു നന്നായിയാം. എന്തു ഡാക്ടറുടെയോ വൈദ്യന്റെയോ അടുക്കൽ പോയിനോക്കൂ. 'അത്ര കഴിക്കരുത്', 'ഇതു കഴിക്കരുത്', 'ഇതു ദിവസംവരേക്കും ബാർപ്പിന്റേളും മാത്രമേ കഴിക്കാവൂ' എന്നിങ്ങനെ അവരെല്ലാവരും നിഷ്ഠഷിക്കുന്നതുകാണാം. ചില രോഗങ്ങളിൽ, ശരിയായ ഒരു നോമ്പുകാരനെപ്പോലെ, ആഹാരപാനീയങ്ങൾ യാതൊന്നും കഴിക്കാൻ പാടില്ലെന്നും അവർ നിഷ്ഠഷിക്കുന്നു. ഇതിന്റെയെല്ലാം അർത്ഥമെന്താണ്? മറ്റൊന്നുമല്ല, വയറു ശരിക്ക് നിയന്ത്രിച്ചെങ്കിലേ രോഗത്തെ തടയാൻ കഴികയുള്ളുവെന്നുതന്നെ. ഒരു മാസം തുടച്ചുയായി നോമ്പ് നോല്ക്കുമ്പോൾ ഹേന്ദ്രേയങ്ങൾക്ക് വിശ്രമം ലഭിക്കുന്നു, അവയുടെ ശക്തി വർദ്ധിക്കുന്നു. അവസാനം, അവന്റെ ആരോഗ്യം അപകടത്തിലേക്കു നീങ്ങുന്നത് തടയാൻ അതു പര്യാപ്തമാകുന്നു.

എന്നാൽ നമ്മുടെ ചില ചെറുപ്പക്കാരുടെ അറിവുകേട് നോക്കുക: നോമ്പ് നോല്ക്കുന്നത് ഒരു ഭാരമായും ദൈവികശിക്ഷയായും അവർ ഗണിക്കുന്നു. വല്ല പഴുതും കീട്ടിയാൽ ഒഴിഞ്ഞുമാറാനാണവർ ശ്രമിക്കുക. എന്നിട്ട് അങ്ങനെ ഒഴിഞ്ഞുമാറാൻ കഴിഞ്ഞതിൽ അവർ ഉറ്ററംകൊള്ളുന്നു. വാസ്തവത്തിലൊ, അവരുടെ നിലപാട് വ്യർത്ഥൻ പറഞ്ഞപോലെയാണ്: "അല്ലാഹുവിനേയും സത്യവിശ്വാസികളേയും വഞ്ചിക്കാനാണവർ ഉദ്ദേശിക്കുന്നത്; യഥാർത്ഥത്തിലൊ, അവർ വഞ്ചിക്കുന്നത് തങ്ങളെത്തന്നെയാണ്; പക്ഷെ അതവർ ഗ്രഹിക്കുന്നില്ലെന്നുമാത്രം!" (2: 9).

നമ്മുടെ യുവാക്കൾ ആരോഗ്യവും സൗന്ദര്യവും സംരക്ഷിക്കാൻ വളരെ യേറെ മനസ്സിരുത്തുന്നതുകാണാം. യഥാർത്ഥത്തിൽ അവരുടെ ആരോഗ്യം സംരക്ഷിക്കുന്നതിന് കൂടുതൽ ഉപയുക്തമായ നടപടി നോമ്പാണ്. അതവർ ഓർക്കുന്നില്ല.

കൃഷിഭൂമിയുടെ സ്ഥിതി നമുക്കെല്ലാവർക്കും അറിവുണ്ട്. ഒരു സ്ഥലത്തു് തുടച്ചുയായി കൃഷി ചെയ്യുമ്പോൾ ആ മണ്ണിന് ഉല്പാദനശക്തി കുറയുന്നു.

പിന്നീട് ആ ഭൂമിയുടെ ഉല്പാദനശക്തി വർദ്ധിക്കണമെങ്കിൽ കുറച്ചുകാലം കൃഷിചെയ്യാതെ ഒഴിച്ചിടണം. ഇപ്രകാരംതന്നെയാണ് മനുഷ്യന്റെ ഹേന്ദ്രേയങ്ങളുടെ സ്ഥിതിയും. ഇടക്കിടെ അവർക്കു വിശ്രമം കൊടുത്താലേ അവയുടെ ശക്തി വർദ്ധിക്കയുള്ളൂ. വാസ്തവത്തിൽ ഇതും നമുക്കനുഭവമാണ്. റമളാൻ കഴിഞ്ഞശേഷം പലരുടേയും ആരോഗ്യം വർദ്ധിക്കുന്നത് നാം കാണാറുണ്ട്.

പ്രതാനുഷ്ഠാനത്തിന്റേ റമളാൻമാസം തിരഞ്ഞെടുത്തതിന്റെ അർത്ഥം

മാനവലോകത്തിന്റേ അവരുടെ ജീവിതത്തിൽ വെളിച്ചം കാണിക്കാനായി ദൈവസന്നിധിയിൽനിന്ന് അവതരിപ്പിക്കപ്പെട്ട പരിശുദ്ധ സന്ദേശമാണ് വ്യർത്ഥൻ. അത് ഏറ്റവുംമാത്രമായി അവതരിച്ചത് റമളാൻ മാസത്തിലാണ്. അതുകൊണ്ടാണ് റമളാൻ മാസത്തിൽ നോമ്പ് നോല്ക്കാൻ കല്പിച്ചത്. അതായത് ലോകത്തിന്റേ മഹത്തായ ആ സംഭാവന ലഭിച്ചതിലുള്ള കൃതജ്ഞത പ്രകടിപ്പിക്കുവാൻവേണ്ടിയാണ് വ്യർത്ഥന്റെ അനുയായികളെല്ലാവരും ഓരോവർഷവും ആ മാസം പ്രത്യേകരൂപത്തിൽ ആഘോഷിക്കണമെന്നു അല്ലാഹു കല്പിച്ചത്. അങ്ങനെ ആഘോഷിക്കുമ്പോൾ, ആ മാസത്തിൽ നോമ്പ് നോല്ക്കുവാൻ മാത്രമല്ല, വ്യർത്ഥൻ മുഴുവനും മനസ്സിരുത്തിക്കൊണ്ട് ദൈവത്തിനെയെങ്കിലും റായിച്ചുതീർക്കണം. അത്തരം ആവശ്യങ്ങൾക്കുവേണ്ടി പള്ളികളിൽച്ചെന്നും ഉപാസന (ഇഅ്ത്തികാഫ്)യിരിക്കണം എന്നുകൂടി ഇസ്ലാം കല്പിച്ചു. പരിശുദ്ധ വ്യർത്ഥന്റെ അവതരണമാസത്തെ തിരുമേനി (സ)യും അനുചരന്മാരും ആഘോഷിച്ചിരുന്നതും അങ്ങനെതന്നെയായിരുന്നു. തിരുമേനി, വ്യർത്ഥൻ ദൈവത്തിന്റേ പാരായണം ചെയ്തതീർക്കുകയും പള്ളിയിൽ ഉപാസനയിരിക്കുകയും ചെയ്തിരുന്നവനെ ബുഖാരി മുതലായ ഗ്രന്ഥങ്ങളിൽ രേഖപ്പെടുത്തിയിട്ടുണ്ട്.

മാസം കണക്കാക്കേണ്ടതെങ്ങനെ ?

ഇസ്ലാമിലെ അനുഷ്ഠാനകർമ്മങ്ങളെല്ലാം സംഘടിപ്പിച്ചിരിക്കുന്നത് ലളിതരൂപത്തിലാണ്, പ്രകൃതിക്കു തികച്ചും അനുയോജ്യമായ വിധത്തിലാണ്. ഇസ്ലാമിനുള്ള ഒരു പേരുതന്നെ "അല്ലാഹുവിന്റെ പ്രകൃതി" എന്നാണ് വ്യർത്ഥനിൽ (30:30) നല്കിയിരിക്കുന്നത്. അതനുസരിച്ച്, മാസപ്പിറവി കണ്ടാൽ നോമ്പ് ആരംഭിക്കാനും അടുത്ത മാസപ്പിറവി കണ്ടാൽ നോമ്പ് അവസാനിപ്പിക്കാനും ഇസ്ലാംമതം ഉപദേശിച്ചു. മാസപ്പിറവി കണ്ടു് നോമ്പ് ആരംഭിക്കുകയും അവസാനിപ്പിക്കുകയും ചെയ്യുന്നത് എല്ലാ ദേശക്കാർക്കും എല്ലാ തരക്കാർക്കും സൗകര്യപ്രദമാണ്. അതിൽ കൃത്രിമസ്വഭാവമൊ വിഷമമോ ഒന്നുമില്ല. ലളിതമായൊരു രൂപമാണിത്. വിദ്യാഭ്യാസമൊന്നും ഇല്ലാത്തവർക്കും വലിയ പണ്ഡിതന്മാർക്കുമെല്ലാം അത് സൗകര്യപ്രദം

മാണ്. അതോടൊപ്പം മറ്റുചില മെച്ചങ്ങളും അതിലുണ്ട്. ചന്ദ്രോദയം അടിസ്ഥാനമാക്കിക്കൊണ്ട് നോമ്പ് നോല്ക്കുമ്പോൾ കാലാവസ്ഥ കാര്യം കൊല്ലവും മാറിക്കൊണ്ടിരിക്കും. അപ്പോൾ എല്ലാതരം കാലാവസ്ഥകളിൽ വ്രതം അനുഷ്ഠിച്ച മെച്ചങ്ങളും മനുഷ്യന് ലഭിക്കും. ഇങ്ങനെ പല നന്മകളും.

ചന്ദ്രോദയത്തെ അടിസ്ഥാനമാക്കിക്കൊണ്ട് നോമ്പ് നോല്ക്കാൻ കല്പിച്ചപ്പോൾ തിരുമേനി ഇങ്ങനെ അരുളി: “ചന്ദ്രോദയം കാണുമ്പോൾ നിങ്ങൾ നോമ്പ് നോരുകൊള്ളുക, (അടുത്ത) ചന്ദ്രോദയം കാണുമ്പോൾ നോമ്പ് അവസാനിപ്പിക്കുകയും ചെയ്യുക” (ബുഖാരി, മുസ്ലിം). തിരുമേനിയുടെ ഈ ഉപദേശത്തെ ഇസ്ലാമിലെ പണ്ഡിതന്മാരിൽ പലരും പല വിധത്തിലാണ് വ്യാഖ്യാനിച്ചിരിക്കുന്നത്. ചന്ദ്രോദയം നേരിട്ടുകണ്ട ഒരോരുത്തരും നോമ്പ് നോല്ക്കണമെന്ന് ബഹുഭൂരിപക്ഷം. അതു പാടില്ല, ഒരാൾ നേരിട്ട കണ്ടുകൊണ്ടുമാത്രം അവൻ ചന്ദ്രനെ യഥാർത്ഥത്തിൽ കണ്ടുവെന്നുറപ്പിക്കാൻ പാടില്ല. ചുരുങ്ങിയത് മറ്റൊരാൾക്കു ചന്ദ്രോദയം കണ്ടിരിക്കണം, എന്നാലേ ചന്ദ്രോദയം നേരിട്ടുകണ്ട ആൾക്ക് നോമ്പ് നോക്കാൻ പാടുള്ളുവെന്ന് അത്താഖ്വ് അബീറബാഹ് (ബിദായത്തുൽ മുജ്തഹിദ് 1:276). ഇപ്രകാരംതന്നെ, റമളാൻ അവസാനിപ്പിക്കുന്ന ഘട്ടത്തിലും പണ്ഡിതന്മാർക്കിടയിൽ അഭിപ്രായവ്യത്യാസം, ഒരാൾ നേരിട്ട് ചന്ദ്രോദയം കണ്ടാൽ അവന് നോമ്പ് അവസാനിപ്പിക്കാമോ? അവിടെ ഇമാംമാലിക്, അബൂഹനീഫ, അഹ്മദ് ഇവർ മൂന്നുപേരും പറയുന്നത് അവന്റെ റമളാൻ നോമ്പ് അവസാനിപ്പിക്കാൻ പാടില്ലെന്നാണ്. അതേയവസരത്തിൽ, ഇവന് റമളാൻനോമ്പ് അവസാനിപ്പിക്കാമെന്ന് ഇമാംശാഫിഇ വിധിക്കുന്നു. നേരിട്ട് ചന്ദ്രോദയം കണ്ട ഒരാൾ പിറേറന് നോമ്പ് നോക്കാതിരുന്നത് അവൻ മറ്റൊരു ദിവസം അതിനുപകരം നോമ്പ് നോല്ക്കുകയും പ്രായശ്ചിത്തം നല്കുകയും ചെയ്യേണ്ടെന്നുകൂടി ഇമാംമാലിക് പറയുന്നു. ചുരുക്കത്തിൽ, റമളാൻ നോമ്പ് അവസാനിപ്പിക്കുന്നതിന്, ഒരാൾ ചന്ദ്രോദയം നേരിട്ടുകണ്ടാൽ പോരാ, മറ്റുള്ളവർക്കു കണ്ടിരിക്കണം എന്നാണ് ഇമാംമാലിക് മുതലായവരുടെ വാദം. നോമ്പ് ഭാരമായിത്തോന്നിയ വല്ലവരും, താൻ ചന്ദ്രോദയം കണ്ടുവെന്ന് കള്ളം പറഞ്ഞ് പെരുനാളിങ്ങാക്കാൻ ശ്രമിച്ചെങ്കിലും, അതുകൊണ്ട് പെരുനാളിന്റെ ചന്ദ്രോദയം ഒരാൾമാത്രം കണ്ടാൽപോരാ എന്നുവെക്കണമെന്നാണ് ഇമാംമാലിക് മുതലായവർ കാരണം പറയുന്നത്. നേരിട്ടുകണ്ടാലുള്ള സ്ഥിതിയാണിപ്പറഞ്ഞത്. ഇനി ചന്ദ്രോദയം കണ്ടതായി വല്ലവരും അറിവു നല്കിയാലോ, നോമ്പ് നോക്കാമോ? അല്ലെങ്കിൽ നോമ്പ് അവസാനിപ്പിക്കാമോ? രണ്ടു ഘട്ടത്തിലും വിശ്വസ്തരായ രണ്ടാളെങ്കിലും സാക്ഷ്യം വഹിക്കണമെന്ന് ഇമാംമാലിക്. ഇമാംശാഫിഇ അതിനോടു യോജിക്കുന്നില്ല. നോമ്പ് നോക്കാൻ ഒരു സാക്ഷി മതി, നോമ്പുവസാനിപ്പിക്കാൻ രണ്ടുപേർ സാക്ഷ്യം വഹിക്കണം എന്നാണ്

ദ്വേഹം പറയുന്നത്. ഇമാം അബൂഹനീഫയുടെ അഭിപ്രായം ഇത് രണ്ടു മല്ല. മേഘം മൂടിയ ഘട്ടമാണെങ്കിൽ ചന്ദ്രനെ കണ്ടതായി ഒരാൾ സാക്ഷ്യംവഹിച്ചാൽമതി. ആകാശം തെളിഞ്ഞിരിക്കുന്ന ഘട്ടമാണ്, വലിയൊരു പട്ടണവുമാണ് എന്നാൽ “വമ്പിച്ചൊരു ജനക്കൂട്ടം” മാസപ്പിറവി കണ്ടതായി സാക്ഷ്യം വഹിക്കണം. അതാണദ്വേഹത്തിന്റെ അഭിപ്രായം.

ഇനി അങ്ങനെയല്ല, ചന്ദ്രോദയം ആരും കണ്ടില്ല, മേഘം മൂടുകനിമിത്തം ആരും കാണാൻ സാധ്യവുമല്ല. എന്നാൽ എങ്ങനെ നോമ്പ് നോക്കാം? എങ്ങനെ നോമ്പ് അവസാനിപ്പിക്കണം? അവിടെയും പണ്ഡിതന്മാർക്കിടയിൽ രണ്ടുപക്ഷം. “ആകാശത്തു” മേഘം മൂടിയാൽ നിങ്ങൾ കണ്ടുകൊണ്ടിരിക്കുന്ന മാസം പൂർത്തിയാക്കണമെന്ന് തിരുമേനി അരുളിയിട്ടുണ്ട് (ബുഖാരി, മുസ്ലിം). അവിടെയും പണ്ഡിതന്മാർക്കിടയിൽ വ്യാഖ്യാനത്തിൽ ഭിന്നിപ്പ്. ചന്ദ്രോദയം കാണാതിരുന്നത്, തലേമാസം അവസാനിച്ചശേഷം, മൂപ്പത് ദിവസം എണ്ണിക്കണ്ടാക്കുക എന്ന ഭൂരിപക്ഷം. അപ്പോൾ ശബ്ദം അവസാനിച്ചശേഷമുള്ള 30 ദിവസം നോമ്പ് നോരട്ട് നോമ്പുവസാനിപ്പിക്കുക. അപ്രകാരംതന്നെ, റജബ് അവസാനിച്ചതുമുതൽ 30 ദിവസം എണ്ണിക്കണ്ടാക്കിയിട്ട്, അതുകഴിഞ്ഞ പിറേറദിവസം റമളാൻ നോമ്പ് ആരംഭിക്കുക. ഇതാണ് കണ്ടുകൊണ്ടാൻ തിരുമേനി പറഞ്ഞതിന് ഭൂരിപക്ഷക്കാർ കൊടുക്കുന്ന വ്യാഖ്യാനം. ന്യൂനപക്ഷം കൊടുക്കുന്ന വ്യാഖ്യാനം വ്യത്യസ്തമാണ്. മേഘം മൂടുകനിമിത്തം ചന്ദ്രോദയം കാണാതെവന്നാൽ നിങ്ങൾ കണ്ടുകൂട്ടിയിട്ട് നോമ്പ് നോല്ക്കുകയും അതവസാനിപ്പിക്കുകയും ചെയ്യണമെന്നാണല്ലോ തിരുമേനി കല്പിച്ചിരിക്കുന്നത്. അപ്പോൾ, നോമ്പ് ആരംഭിക്കുകയോ അവസാനിപ്പിക്കുകയോ ചെയ്യുന്നതിന് കണ്ടുകൊണ്ടാൻ അടിസ്ഥാനമായി സ്വീകരിക്കണമെന്നാണല്ലോ തിരുമേനിയുടെ നിദ്ദേശത്തിന്റെ സാരം. അതുകൊണ്ട്, സൂര്യൻ ചന്ദ്രൻ മുതലായവയുടെ ചലനങ്ങൾ പഠിച്ച ആളുകൾക്ക് ആ കണ്ടുകൂട്ടിസ്ഥാനമാക്കിക്കൊണ്ട് നോമ്പ് നോല്ക്കുകയും നോമ്പ് അവസാനിപ്പിക്കുകയും ചെയ്യാമെന്നാണ് ആ ന്യൂനപക്ഷത്തിന്റെ വാദം. സലഹുസ്സാലിഹിൽത്തന്നെ ചിലർ ആ പക്ഷക്കാരാണെന്ന് ഇമാം ഇബ്നുറുഷ് ബിദായത്തുൽ മുജ്തഹിദിൽ രേഖപ്പെടുത്തിയിട്ടുണ്ട്. മുഹ്റഫ് (റ) ആ പക്ഷക്കാരനാണെന്നും, “അദ്വേഹം താബിഉകളിൽപ്പെട്ട മഹാപണ്ഡിതന്മാരിൽ ഒരാളാണെന്ന് ഇമാംഇബ്നുറുഷ് പറയുന്നു. നക്ഷത്രങ്ങളുടെയും ചന്ദ്രന്റെയും ചലനങ്ങളടിസ്ഥാനമാക്കിക്കൊണ്ട് തീരുമാനം കല്പിക്കാൻ കഴിവുള്ള ആളുകളുണ്ടാകും, ഇന്നദിവസം ചന്ദ്രോദയം കാണുക സാധ്യമാണെന്ന് അവർ അഭിപ്രായമുണ്ടാകും, യഥാർത്ഥത്തിൽ മാസപ്പിറവി കണ്ടിട്ടുണ്ടായിരിക്കയില്ല. എന്നാൽ അത്തരക്കാർക്ക് നോമ്പ് നോല്ക്കുന്നതിനു വിരോധമില്ലെന്ന് ഇമാംശാഫിഇ (റ) പറഞ്ഞതായി ഇബ്നുസുറൈജിൽനിന്ന് ഇമാം ഇബ്നുറുഷ് ഈ സ്ഥലത്തു്

ഉദ്ധരിച്ചുകാണിച്ചിട്ടുണ്ട്. ചന്ദ്രോദയമുണ്ടാവാൻ ഇന്നിന്ന ദിവസങ്ങളിൽ സാധ്യതയുണ്ടെന്ന് ശാസ്ത്രീയമായ നിലക്ക് പഠിച്ചുഗ്രഹിച്ചവർ ആ അറിവും അടിസ്ഥാനമാക്കിക്കൊണ്ട് നോമ്പ് നോല്ക്കുകയും നോമ്പ് അവസാനിപ്പിക്കുകയും ചെയ്യാമെന്നാണ് ഈ പക്ഷക്കാരുടെ അഭിപ്രായം. മുത്തറം, ഇബ്നനുയൈമ, ഇബ്നനുസൈദ് എന്നീ പണ്ഡിതന്മാർ ഈ അഭിപ്രായക്കാരാണ്. ചില പണ്ഡിതന്മാർ പറയുന്നത്, പാമരജനങ്ങൾ മാസപ്പിറവിനോക്കി നോമ്പ് നോല്ക്കണമെന്നും, പണ്ഡിതന്മാർക്ക് കണക്കുകൂടിസ്ഥാനമാക്കിക്കൊണ്ട് നോമ്പ് നോല്ക്കാമെന്നുമാണ്. അതായത് 'നിങ്ങൾ കണക്കുകൂട്ടണമെന്ന്' തിരുമേനി അരുളിയത് പണ്ഡിതന്മാരോടാണ്, പാമരന്മാരോടല്ല എന്നാണ് അവർ പറയുന്നത്. [നൈലൽ മുത്താർ 4:162 നോക്കുക] ഇബ്നനുസൈദ് ഈ വ്യാഖ്യാനം നല്കിയത് ഇബ്നനുൽ അറബി ഉദ്ധരിച്ചതായി ഫത്ത്ഇൽബാരിയിൽ (5:23) ഇബ്നഹജർ ഉദ്ധരിച്ചിട്ടുണ്ട്.

ഇസ്ലാംമതം വളരെ വ്യവസ്ഥിതമായൊരു മതമാണ്. ഇസ്ലാമിലെ നടപടികൾ പലതും വായനക്കാർ കണ്ടുകഴിഞ്ഞു. എല്ലാറ്റിലും ആകെ കമായ വ്യവസ്ഥകളും ചിട്ടകളുമാണ് വെച്ചിരിക്കുന്നത്. മുകളിൽ ഉണർത്തിയപ്പോലെ ജനങ്ങളുടെ സൗകര്യത്തിനുവേണ്ടിയാണ്, ചന്ദ്രനെക്കാണ് വോൾ നോമ്പ് ആരംഭിക്കുവാനും അവസാനിപ്പിക്കാനും നിശ്ചയിച്ചത്. അല്ലാതെ ഓരോ മനുഷ്യനും അത് സ്വന്തം കണ്ണുകൊണ്ട് കാണണമെന്ന ഉദ്ദേശത്തിലല്ല. ഓരോരുത്തരും നേരിട്ടുകാണണമെന്ന് ആരും ഒരു പണ്ഡിതനും നിബ്ബിയിക്കുന്നുമില്ല. നേരിട്ട കണ്ടില്ലെങ്കിൽ മറ്റുള്ളവരുടെ കാഴ്ച അടിസ്ഥാനമാക്കി നോമ്പ് നോക്കാമെന്ന് എല്ലാവരും സമ്മതിക്കുന്നു. ഒന്നാലോചിച്ചുനോക്കുക: എന്താണതിന്റെ അർത്ഥം? ചന്ദ്രൻ ഉദിച്ചിട്ടുണ്ടെന്നു ബോദ്ധ്യമാവണം, എന്നാൽ നോമ്പുനോക്കാമെന്നല്ലേ? വാസ്തവത്തിലൊ ചന്ദ്രൻ ഉദിച്ചുകഴിഞ്ഞിട്ടുണ്ടെന്ന് ഒന്നോ രണ്ടോ ആൾ വന്നു പറയുമ്പോൾ അവരുടെ കണ്ണിന് അമളിപററിപ്പോകാൻ സാധ്യതയില്ലേ? ഇക്കൊല്ലം ചെറിയ പെരുന്നാൾ കേരളത്തിൽ മൂന്നു ദിവസം നടന്നു. ഇത് മൂന്നും യഥാർത്ഥത്തിൽ ശരിയാവാൻ പാടില്ല. ഒന്നു മാത്രമേ ശരിയായിരിക്കയുള്ളൂ. യഥാർത്ഥത്തിലൊ ഈ മൂന്നു വിഭാഗക്കാരുടെ പെരുന്നാൾ ആചരിച്ചത് മാസപ്പിറവി കണ്ടതിനെ അടിസ്ഥാനമാക്കിക്കൊണ്ടാണുതാനും. അപ്പോൾ രണ്ടു വിഭാഗക്കാർക്ക് കിട്ടിയ റിപ്പോർട്ടുകൾ യഥാർത്ഥത്തിൽ തെറ്റാണ്. ഒരുപക്ഷെ വല്ലവരും കള്ളം പറഞ്ഞതായിരിക്കാം; അല്ലെങ്കിൽ കണ്ടവരുടെ കണ്ണിന് അമളി പററിയതായിരിക്കാം. ഇതാണ് കാഴ്ച അടിസ്ഥാനമാക്കിക്കൊണ്ട് നോമ്പ് നോക്കാലുള്ള ഗതി. ശാസ്ത്രീയമായ നിലക്ക് കണക്കുകൾ അടിസ്ഥാനമാക്കിക്കൊണ്ട് നോമ്പോ പെരുന്നാളോ തീരുമാനിക്കുകയാണെങ്കിലൊ, ഇത്തരം അബദ്ധങ്ങളൊന്നും ഒരിക്കലും സംഭവിക്ക

കയില്ല. ശാസ്ത്രം ഇത്തരം വിഷയങ്ങളിലെല്ലാം ശരിയായ വ്യവസ്ഥയിലും ചിട്ടയിലും എത്തിയിട്ടുണ്ട്. ചന്ദ്രൻ ഇന്ന ദിവസം ഇത്ര മണി ഇത്ര മിനുട്ടിൽ ഉദിക്കും, എന്നിട്ട് ഇത്ര മിനിറ്റുനേരം നില്ക്കും, പിന്നീട് മറഞ്ഞുപോകും എന്നെല്ലാം വ്യക്തമായും ഖണ്ഡിതമായും പറയാൻ ശാസ്ത്രം പഠിച്ചവർക്ക് ഇന്നു കഴിയും. ആ സ്ഥിതിക്ക് അതടിസ്ഥാനമാക്കിക്കൊണ്ട് ഒരു തീരുമാനം പ്രഖ്യാപിക്കുകയല്ലേ നല്ലത്? മതത്തിന് അതിലേതുണ്ട് തടസ്സം? ഞാൻ നോക്കിയിട്ട് ഒന്നും കാണുന്നില്ല.

നാം അല്ലെമൊന്ന് കണ്ണുതുറന്നില്ലെങ്കിൽ ഇസ്ലാമിനെ ബഹുജനങ്ങൾ കളിയാക്കാൻ തുടങ്ങും. കേരളത്തിൽ ഇക്കൊല്ലം മൂന്ന് ദിവസം ചെറിയ പെരുന്നാൾ ആഘോഷിച്ചതിൽ വല്ലവരും അഭിമാനം കൊള്ളുന്നുണ്ടോ? ഇല്ല, ലജ്ജിച്ചു തലതാഴ്ത്തുകയാണ്. ഇതിനൊരു പരിഹാരം കണ്ടെങ്കിൽ എന്ന് നൂറുശതമാനം മുസ്ലിംകളും പ്രാർത്ഥിക്കുകയും ചെയ്യുന്നു. കണക്കുകൂട്ടി തീരുമാനം കല്പിക്കുന്നതിൽ യോഗ്യതകൾ വെച്ചുപുലർത്തുന്ന ചില പണ്ഡിതന്മാരുടെന്നു നമുക്കറിയാം. അവർ ഒന്നുകൂടി ചിന്തിക്കട്ടെ എന്നാണ് എനിക്കുള്ള അപേക്ഷ.

ചന്ദ്രന്റെയും മറ്റും ചലനങ്ങൾ വിവരിക്കുന്ന ശാസ്ത്രം പഠിച്ചു അടിസ്ഥാനമാക്കിക്കൊണ്ട് നോമ്പോ പെരുന്നാളോ തീരുമാനിക്കാൻ കല്പിച്ചാൽ ബഹുജനങ്ങൾക്ക് അതു വിഷമമായിത്തീരും, നേരെമറിച്ചു ചന്ദ്രോദയം കണ്ടാൽ നോമ്പോ പെരുന്നാളോ തീരുമാനിക്കണമെന്ന് കല്പിച്ചാൽ അതിൽ ആർക്കും ഒരു വിഷമമുണ്ടാകുകയില്ല, അതുകൊണ്ടാണ് ഇസ്ലാംമതം അങ്ങിനെ കല്പിച്ചതെന്നും, പില്ലാലങ്ങളിൽ ഈ ശാസ്ത്രം പഠിച്ചവർ ഉണ്ടായിത്തീർന്നിട്ടുണ്ടെങ്കിലും, നബിയുടെ കാലത്ത് അതുണ്ടായിരുന്നില്ലെന്നും, അതുകൊണ്ടാണ് മാസപ്പിറവി കണ്ടാൽ നോമ്പു നോക്കാൻ കല്പിച്ചതെന്നും ഹാമിദ്ഇബ്നഹജർ മേല്ലറത്തെ ബുഖാരിയിലെ ഹദീസിന് വിശദീകരണം നല്കിയ സ്ഥലത്ത് പറയുന്നു (ഫത്ത്ഇൽബാരി 5:29). കണക്കുകളെ അടിസ്ഥാനമാക്കി നോമ്പും പെരുന്നാളും തീരുമാനിക്കുന്നതിൽ തത്പരമായി തെറ്റുള്ളതുകൊണ്ടല്ല. അതു പ്രയോഗത്തിൽ വരുത്താൻ സാധാരണക്കാർക്ക് കഴിയാത്തതുകൊണ്ട് മാത്രമാണ് ചന്ദ്രോദയം കാണണമെന്ന് ഇസ്ലാംമതം കല്പിച്ചത് എന്നാണല്ലോ ഇബ്നഹജർ പറയുന്നത്. അപ്പോൾ കണക്ക് അടിസ്ഥാനമാക്കി തീരുമാനം കല്പിക്കുന്നത് സാധാരണക്കാർക്ക് പ്രയാസമാണെന്നല്ലാതെ തത്പരത്തിൽ അതു തെറ്റാണെന്ന് അദ്ദേഹത്തിനഭിപ്രായമില്ലെന്ന് ഈ വാക്കുകൾ ചൂണ്ടിക്കാട്ടുന്നു. ജ്യോതിശ്ശാസ്ത്ര വിദഗ്ദ്ധന്മാർക്ക് കണക്കുകളെ അടിസ്ഥാനമാക്കിക്കൊണ്ട് നോമ്പും പെരുന്നാളും നിർണ്ണയിക്കാമെന്ന പക്ഷക്കാരാണ് ഇമാം ഖമാൽ, അബൂത്തയ്യിബ് എന്നീ രണ്ടു പണ്ഡിതന്മാരെന്നും ഇബ്നഹജർ ഫത്ത്ഇൽബാരിയിൽ രേഖപ്പെടുത്തിയിട്ടുണ്ട് (5:23). ഇപ്രകാരംതന്നെ ഖാളിത്ബ്റിയും ഈ

അഭിപ്രായക്കാരനാണെന്ന് ഇമാംറാഫിഇ ശറഇൽ കബീറിൽ രേഖപ്പെടുത്തിയിട്ടുണ്ട്. ഖാളിതബ്ദി, ഇമാംഖഫാൽ എന്നിവരെല്ലാം സാധാരണ പണ്ഡിതന്മാരല്ല, ലോകവിശുദ്ധരായ ഒന്നാംകിട പണ്ഡിതന്മാരാണെന്ന് ഇവിടെ ഓർമ്മപ്പെടുത്തിക്കൊള്ളട്ടെ. ഇബ്നുഹജർ പറഞ്ഞപോലെതന്നെയാണ് ഇമാംറാവിയും പറയുന്നത്. കണക്കുകളടിസ്ഥാനമാക്കിക്കൊണ്ട് നോമ്പും പെരുന്നാളും നിർണ്ണയിക്കാൻ കല്പിച്ചാൽ ആ കണക്കുകൾ എല്ലാവർക്കും അറിയുകയില്ല, വലിയ ടൗണുകളിലുള്ള പുനക്കും ചില വ്യക്തികൾക്കു മാത്രമേ അതറിവുണ്ടായിരിക്കയുള്ളൂ, ആ സ്ഥിതിക്കു കണക്കുകളടിസ്ഥാനമാക്കി നോമ്പും പെരുന്നാളും നിർണ്ണയിക്കാൻ മതം കല്പിച്ചിരുന്നങ്കിൽ ബഹുജനങ്ങൾ വിഷമിച്ചുപോകുമായിരുന്നു, അതുകൊണ്ടാണ് അങ്ങിനെ ചെയ്യാതിരുന്നതെന്ന് ഇമാംറാവിയുടെ ശറഇൽ മുഹദ്ദബ് 6:207-ൽ വ്യക്തമാക്കിയിരിക്കുന്നു. അപ്പോൾ കണക്കുകളടിസ്ഥാനമാക്കിക്കൊണ്ട് നോമ്പും പെരുന്നാളും നിർണ്ണയിക്കാൻ വിഷമമില്ലെങ്കിൽ അതിന് വിരോധമില്ലെന്ന തത്വത്തോടു ഇബ്നുഹജർപ്പോലെതന്നെ ഇമാംറാവിയും യോജിക്കുന്നു. കണക്കുകളടിസ്ഥാനമാക്കിക്കൊണ്ട് നോമ്പും പെരുന്നാളും നിർണ്ണയിക്കുമോ എന്നു ചിന്തിക്കുന്ന സ്ഥലത്തു ഹാഫിഇബ്നുഹജർ ഫത്തുഹുൽബാരി 5:23-ൽ പറയുന്നത്, “ഹദീസിന്റെ പണ്ഡിതന്മാരിൽപ്പെട്ട ഇബ്നുഖുത്തൈബായും, താബിഉകളിൽപ്പെട്ട മുതറഫ്ബ്നു അബ്ബില്ലായും ഇബ്നുസുറൈജും അങ്ങനെയൊന്നു പറഞ്ഞിരിക്കുന്നത്” എന്നാണ്. ഇബ്നുഖുത്തൈബായും മുതറഫ്ബ്നു അബ്ബില്ലായും സാധാരണക്കാരല്ലെന്നാണ് ഇബ്നുഹജർ ചൂണ്ടിക്കാട്ടുന്നത്. ജ്യോതിശ്ശാസ്ത്രം അടിസ്ഥാനമാക്കിക്കൊണ്ട് നോമ്പും പെരുന്നാളും നിർണ്ണയിക്കുന്നതിനെക്കുറിച്ചു വിവരിക്കുന്ന സ്ഥലത്തു, നാലു മദ്ഹബുകൾക്കുണ്ടായിട്ടുള്ള പ്രതിപാദിക്കുന്ന ‘കിതാബുൽ ഫിഖ്ഹ്’ 1:434-ൽ പറയുന്നുണ്ട്. ജ്യോതിശ്ശാസ്ത്രജ്ഞന്മാരുടെ വാക്കുകൾ, സൂക്ഷ്മനിരീക്ഷണം ചെയ്തു നിർണ്ണയിച്ചു ചില അടിസ്ഥാനപ്രമാണങ്ങളെ ആധാരമാക്കിക്കൊള്ളുതാണെങ്കിലും, പലപ്പോഴും ആ പണ്ഡിതന്മാർക്കിടയിൽ അഭിപ്രായവ്യത്യാസങ്ങൾ നാം കാണുന്നുണ്ട്, ആ ശാസ്ത്രം തികച്ചും വ്യവസ്ഥിതമായി നാം കാണുന്നില്ല, അതുകൊണ്ട് അവരുടെ വാക്കുകൾ സ്വീകരിക്കാൻ നിവൃത്തിയില്ലെന്നാണ് അതിൽ പറയുന്നത്. ചന്ദ്രന്റെ ചലനങ്ങളെക്കുറിച്ചും അതു കാണാനും കാണാതിരിക്കാനുമുള്ള സാധ്യതകളെക്കുറിച്ചും ഇന്ന് ശാസ്ത്രജ്ഞന്മാർക്കു ഖണ്ഡിതമായി അഭിപ്രായം പറയാൻ കഴിയും. അതുകൊണ്ട് ഇപ്പറഞ്ഞ ഭാഷമാണ് തടസ്സമെങ്കിൽ ആ തടസ്സം ഇന്ന് നിലവിലില്ല. മാത്രമല്ല, ചന്ദ്രൻ ഉദിക്കുന്നതും ഉദിക്കാതിരിക്കുന്നതും നിർണ്ണയിച്ചുപറയാൻ ഇന്നത്തെ ശാസ്ത്രജ്ഞന്മാർക്കു കഴികയില്ലെന്ന് നാം പറയാനൊരുങ്ങുന്നപക്ഷം ലോകം നമ്മെ കളിയാക്കുകയാണ് ചെയ്യുക. അതുകൂടി നാം ഓർക്കണം. അവസാനമായി ഇമാംഇബ്നു

ഖവീഖുൽഇബ്ദിന്റെ അഭിപ്രായം ഉദ്ധരിക്കാം. കണക്കുകളനുസരിച്ച്, മനുഷ്യർക്കു കാണാവുന്ന വിധത്തിൽ ചന്ദ്രൻ ഉദിച്ചുകഴിഞ്ഞിട്ടുണ്ടെന്നു ബുദ്ധിക്കു ബോദ്ധ്യമായി. പക്ഷെ മേഘംപോലെയുള്ള തടസ്സംകാരണം കണ്ണുകൊണ്ട് ചന്ദ്രനെ കാണാൻ കഴിഞ്ഞില്ല. എന്നാൽ നോമ്പും നോല്ലുന്നതും നിബ്ധമാണ്. കാരണം, മതം നിശ്ചയിച്ച വ്യവസ്ഥ—ചന്ദ്രൻ ഉദിക്കണമെന്നതു—അവിടെ നടപ്പിൽ വന്നുകഴിഞ്ഞു. ഇതാണദ്ദേഹം പറയുന്നത്. ഹാഫിഇബ്നു ഹജറിന്റെ ‘തൽഖീസുൽഫബീറി’ലാണ് ഇമാംഇബ്നു ഖവീഖുൽഇബ്ദിന്റെ ഈ വാക്കുകൾ രേഖപ്പെടുത്തിയിരിക്കുന്നത്. കണക്കനുസരിച്ച് അന്നു ചന്ദ്രനുകാതിരിക്കാൻ പാടില്ല, അതു ഉദിക്കുകതന്നെ ചെയ്തിട്ടുണ്ട്, പക്ഷെ മേഘംമൂലം കാണാൻ കഴിഞ്ഞില്ലെന്നുള്ളത്. അപ്പോൾ മാസം യഥാർത്ഥത്തിൽ പിറന്നുകഴിഞ്ഞു, അതു ബുദ്ധിക്കു ബോദ്ധ്യമായി. അങ്ങനെ ബോദ്ധ്യമായിക്കഴിഞ്ഞാൽ നോമ്പും നോല്ലേണ്ടതുമാണ്. ഇതാണ് ഇമാംഇബ്നുഖവീഖുൽഇബ്ദിന്റെ വാദം. ഇമാംഇബ്നുഖവീഖുൽഇബ്ദും ഒരു സാധാരണപണ്ഡിതനല്ല. നാലു മദ്ഹബുകൾക്കിടയിലും പ്രസിദ്ധനായ ഒരു മഹാപണ്ഡിതനാണ്. നാലു ഇമാമുകൾക്കുശേഷം വന്ന അഞ്ചാമത്തെ മുജ്തഹിദാണ് ഇദ്ദേഹം എന്നുകൂടി മുന്തുതന്നെ വാദമുണ്ട്. ഈ വിഷയത്തിലുള്ള പണ്ഡിതന്മാരുടെ അഭിപ്രായങ്ങൾ ഇമാംറാവിയുടെ ശറഇൽ മുഹദ്ദബിൽ (6:280) ക്രോഡീകരിച്ചത് അവസാനമായി ഇവിടെ എടുത്തുകാണിക്കാം.

അഞ്ചു അഭിപ്രായങ്ങളാണ് ഇമാംറാവിയുടെ ഇവിടെ എടുത്തുകാണിച്ചിരിക്കുന്നത്. 1. ഗണിതശാസ്ത്രജ്ഞനും ജ്യോതിശ്ശാസ്ത്രജ്ഞനും അവരുടെ ശാസ്ത്രത്തെ അടിസ്ഥാനമാക്കിക്കൊണ്ട് നോമ്പും നോല്ലണമെന്നു നിബ്ധനമില്ല. പക്ഷെ ആ രണ്ടു ശാസ്ത്രജ്ഞന്മാർക്കും അങ്ങനെ നോമ്പും നോല്ലുന്നതിന്നു വിരോധമില്ല. അവരല്ലാത്തവർക്കു പാടില്ല. ആ രണ്ടു ശാസ്ത്രജ്ഞന്മാർക്കുതന്നെ, അവരുടെ ഫർദുനോമ്പും അങ്ങിനെ നോറാൽ മതിയാകുമല്ല. ഇതാണ് കൂടുതൽ ബലപ്പെട്ട അഭിപ്രായമെന്നു ഇമാംറാവിയു പറയുന്നു. 2. ഗണിതശാസ്ത്രജ്ഞനും ജ്യോതിശ്ശാസ്ത്രജ്ഞനും അവരുടെ ശാസ്ത്രീയസിദ്ധാന്തങ്ങളുടെ അടിസ്ഥാനത്തിൽ നോമ്പും നോല്ലാം, അതിൽ തെറ്റൊന്നുമില്ല. 3. ഗണിതശാസ്ത്രജ്ഞനും അദ്ദേഹത്തിന്റെ ശാസ്ത്രീയനിഗമനങ്ങൾക്കനുസരിച്ച് നോമ്പും നോല്ലാം, ജ്യോതിശ്ശാസ്ത്രജ്ഞനും പാടില്ല. 4. ജ്യോതിശ്ശാസ്ത്രജ്ഞനും ഗണിതശാസ്ത്രജ്ഞനും അവരുടെ ശാസ്ത്രീയസിദ്ധാന്തങ്ങളെ അടിസ്ഥാനമാക്കിക്കൊണ്ട് നോമ്പും നോല്ലാം. അവരുടെ അഭിപ്രായം സ്വീകരിച്ചുകൊണ്ട് മറ്റുള്ളവർക്കും നോമ്പും നോല്ലാം. 5. ഗണിതശാസ്ത്രജ്ഞനും ജ്യോതിശ്ശാസ്ത്രജ്ഞനും അവരുടെ ശാസ്ത്രീയസിദ്ധാന്തങ്ങളെ അടിസ്ഥാനമാക്കിക്കൊണ്ട് നോമ്പും നോല്ലാം. മറ്റുള്ളവരെ സംബന്ധിച്ചിടത്തോളം, അവർ രണ്ടുപേർക്കും തമ്മിൽ വ്യത്യാസമുണ്ട്. ഗണിതശാസ്ത്രജ്ഞ

ന്റെ വാക്ക് അടിസ്ഥാനമാക്കിക്കൊണ്ടു് മറ്റുള്ളവക്കു് നോമ്പു് നോല്ലാം. പക്ഷെ ജ്യോതിശ്ശാസ്ത്രജ്ഞന്റെ അഭിപ്രായം ആധാരമാക്കിക്കൊണ്ടു് മറ്റുള്ളവക്കു് നോമ്പു് നോല്ലാൻ പാടില്ല. ഇങ്ങനെ അഞ്ചുതരം അഭിപ്രായക്കാർ ശാമിജമഠ് ഹബിൽത്തന്നെയുണ്ടു്. അതാണു് ഇമാംനവവി ചൂണ്ടിക്കാട്ടുന്നതു്. ഇന്നു് പുതുതായിപ്പറയുന്ന അഭിപ്രായമല്ല ഇതു്. പുതുപണ്ഡിതന്മാരും റിശീഷ്യാ ശാമിജമഠ് ഹബിലെ പണ്ഡിതന്മാർ ഈ അഭിപ്രായം പറഞ്ഞിട്ടുണ്ടു് എന്നു കാണിക്കാനാണു് ഇതെല്ലാം ഇവിടെ ഉദ്ധരിച്ചതു്. വാസ്തവത്തിൽ കണക്കു് അടിസ്ഥാനമാക്കിക്കൊണ്ടു് നോമ്പും പെരുന്നാളും നിർണ്ണയിക്കാമെന്നതിന്നു് മുർത്തുനിൽത്തന്നെ എത്രയോ അധികം തെളിവുകളുണ്ടു്. ചിലതു് ഇവിടെ ചൂണ്ടിക്കാണിക്കാം.

2:189-ൽ മുർത്തുൻ ഇങ്ങിനെ പറയുന്നു: “ചന്ദ്രക്കലകളെക്കുറിച്ച് അവർ നിന്നോടു് (നബിയോടു്) ചോദിക്കുന്നു. നീ പറയുക: ചന്ദ്രക്കലകൾ, മനുഷ്യക്കു് കാലങ്ങൾ നിർണ്ണയിച്ചുകൊടുക്കുന്ന വസ്തുക്കളാകുന്നു.” മനുഷ്യക്കു് കാലത്തിന്റെ അളവുകൾ നിർണ്ണയിക്കാനുള്ള ഒരു വ്യവസ്ഥയാണു് ചന്ദ്രന്റെ ചലനമെന്നാണല്ലോ ചോദ്യകർത്താക്കൾക്കു അല്ലാഹു നല്കുന്ന മറുപടി. അപ്പോൾ, ചന്ദ്രന്റെ ഗതി നോക്കിയിട്ടു് കാലം നിർണ്ണയിക്കുന്നതു് മുർത്തുനു് വിരുദ്ധമായ ഒരു നടപടിയല്ല, മുർത്തുൻ ചൂണ്ടിക്കാട്ടിയ മാറ്റം തന്നെയാണു്. അതു മുർത്തുന്റെ സിദ്ധാന്തത്തിന്നു് വിരുദ്ധമാണെന്നു പറയാൻ ഒരു നിലക്കും ന്യായമില്ല. ഇനിയും നോക്കുക: 10: 5-ൽ അല്ലാഹു അരുളുന്നു: “ചന്ദ്രന്റെ ചലനത്തിന്നു വിവിധഘട്ടങ്ങൾ നിർണ്ണയിച്ചതും അല്ലാഹുവത്രെ. കൊല്ലങ്ങളുടെ എണ്ണവും (മാസം, ദിവസം, സമയം ഇവയുടെ) കണക്കും നിങ്ങൾക്കു് ഗ്രഹിക്കുവാൻ കഴിയേണ്ടതിന്നാണു് അങ്ങിനെ ചെയ്തിരിക്കുന്നതു്”. ഈ മുർത്തുൻവാക്യം മേല്പറഞ്ഞ വിഷയം കൂടുതൽ വ്യക്തമാക്കുന്നു. കൊല്ലങ്ങളുടെ കണക്കും, മാസം, ദിവസം, സമയം, ഇവയുടെ കണക്കും ചന്ദ്രന്റെ ചലനങ്ങളെ അടിസ്ഥാനമാക്കിക്കൊണ്ടു് നിങ്ങൾ ഗ്രഹിച്ചുകൊള്ളണം, അതിന്നുവേണ്ടിയാണു് ചന്ദ്രന്റെ ചലനങ്ങളെ ഇങ്ങിനെ വ്യവസ്ഥപ്പെടുത്തിയിരിക്കുന്നതു് എന്നാണു് അല്ലാഹു അരുളുന്നതു്. കണക്കുകളടിസ്ഥാനപ്പെടുത്തിക്കൊണ്ടു് നോമ്പിന്റെയും പെരുന്നാളിന്റെയും ദിവസങ്ങൾ നിർണ്ണയിക്കാമെന്നു് ഈ വാക്യം തികച്ചും സ്പഷ്ടമാക്കുന്നു.

സൂര്യന്റെയും ചന്ദ്രന്റെയും ചലനങ്ങൾ അപൂർവ്വമായിട്ടല്ല, അവക്കു് ശരിക്കുള്ള വ്യവസ്ഥകൾ അല്ലാഹു നിശ്ചയിച്ചിട്ടുണ്ടു്. 36: 38, 39-ൽ ഈ യാഥാർത്ഥ്യം വ്യക്തമായ ഭാഷയിൽത്തന്നെ മുർത്തുൻ രേഖപ്പെടുത്തിയിട്ടുണ്ടു്. സൂര്യന്റെയും ചന്ദ്രന്റെയും ചലനങ്ങൾക്കു് ശരിക്കുള്ള വ്യവസ്ഥകൾ നാം നിശ്ചയിച്ചിട്ടുണ്ടെന്നു് അല്ലാഹു പറഞ്ഞപ്പോൾ, ‘തഖ്ദീർ’ എന്ന വാക്കാണു് ‘വ്യവസ്ഥപ്പെടുത്തി’ എന്നതിന്നു് അവിടെ ഉപയോഗി

ച്ചിരിക്കുന്നതു്. അപ്പോൾ സൂര്യന്റെയും ചന്ദ്രന്റെയും ചലനങ്ങളെ അടിസ്ഥാനമാക്കിക്കൊണ്ടു് നോമ്പോ പെരുന്നാളോ നിശ്ചയിച്ചാൽ അതൊരിക്കലും പിഴച്ചുപോകയില്ല. കാരണം, അവ രണ്ടിന്റെയും ചലനങ്ങൾ അല്ലാഹു ശരിക്കും “വ്യവസ്ഥപ്പെടുത്തി”വെച്ചിട്ടുണ്ടു്. അവസാനം ഈ വിഷയത്തിലുള്ള എല്ലാ സംശയങ്ങളും തുടച്ചുനീക്കിക്കൊണ്ടു് അല്ലാഹു മുർത്തുനിൽ അരുളുന്നതുനോക്കുക: “സൂര്യനും ചന്ദ്രനും ഒരു നിശ്ചിതകണക്കനുസരിച്ചാണു് ചലിച്ചുകൊണ്ടിരിക്കുന്നതു്!” (55: 5)

ഇനി എന്താണു് വേണ്ടതു്! സൂര്യനും ചന്ദ്രനും ഒരു നിശ്ചിതകണക്കനുസരിച്ചാണു് ചലിച്ചുകൊണ്ടിരിക്കുന്നതെന്നു മനുഷ്യവംശത്തെ അല്ലാഹു അതാ ഉച്ചത്തിൽ വിളിച്ചുണർത്തുന്നു. എന്നിട്ടു് കണക്കനുസരിച്ച ചന്ദ്രന്റെ ഗതി തീരുമാനിക്കാനോ നോമ്പും പെരുന്നാളും നിർണ്ണയിക്കാനോ പാടില്ലെന്നു പറയുന്നതിന്നെന്താണർത്ഥം? സൂര്യനേയും ചന്ദ്രനേയും ഏല്പപ്പെടുത്തിയിരിക്കുന്നതു് അവയെ അടിസ്ഥാനമാക്കിക്കൊണ്ടു് കാലയളവും മറ്റു കണക്കുകളും നിർണ്ണയിക്കുവാൻ വേണ്ടിയാണെന്നു് അല്ലാഹു വിളംബരം ചെയ്യുമ്പോൾ, അതു പാടില്ല, ഇസ്ലാമിന്റെ കല്പനകൾക്കു വിരുദ്ധമാണതു് എന്നു് നാം വാദിക്കുകയോ? അല്ലാഹുവിനെയും മുർത്തുനെയും എതിർക്കുന്നുവെന്നല്ലേ അതിന്റെ അർത്ഥം?

“നാം അക്ഷരജ്ഞാനമില്ലാത്ത ഒരു സമുദായമാണു്, നമുക്കു് ഏഴുതാനും കണക്കുകൂട്ടാനും അറിവില്ല” എന്നു തീരുമേനി അരുളിയ ഒരു ഹദീസു് ചിലർ എടുത്തുകാണിക്കാറുണ്ടു്. അതായതു് കണക്കുകളടിസ്ഥാനമാക്കി നോമ്പും പെരുന്നാളും നിർണ്ണയിക്കാൻ പാടില്ലെന്നതിന്നു് തെളിവായി. വാസ്തവത്തിൽ അവയെക്കുറിച്ചുള്ള തെളിവാണു് ആ ഹദീസു്. കാരണം, നമുക്കു് ഏഴുതാനും കണക്കുകൂട്ടാനും അറിവില്ല, അതുകൊണ്ടു് നാമങ്ങിനെ ചെയ്യുന്നില്ല എന്നാണല്ലോ ആ ഹദീസിന്റെ അർത്ഥം. അങ്ങിനെയല്ലെങ്കിൽ വളരെ അപകടംപിടിച്ച അർത്ഥമാണു് ഹദീസിന്നു് കല്പിക്കേണ്ടിവരിക. നാം എന്നും അക്ഷരജ്ഞാനമില്ലാത്ത ഒരു സമുദായമായിരിക്കും, അതുകൊണ്ടു് ഒരു വിഷയവും നാം കണക്കുകൂട്ടുകയോ എഴുതിവെക്കുകയോ ചെയ്യരുതു് എന്നർത്ഥം കല്പിക്കേണ്ടിവരും. അതാവട്ടെ ആരും സമ്മതിക്കയില്ല. നബി (സ) തന്നെയും എത്രയോ കാര്യങ്ങൾ എഴുതിവെച്ചിട്ടുണ്ടു്. മുർത്തുൻ എഴുതിവെച്ചതായി മുർത്തുനിൽത്തന്നെ (52: 2, 3) രേഖപ്പെടുത്തിയിട്ടുണ്ടു്. കണക്കുകളടി പല കാര്യങ്ങളും തീരുമേനി കല്പിച്ചിട്ടുണ്ടു്. ഇനി ഇതൊന്നും ഗൗനിക്കാതെ, കണക്കുകൂട്ടുകയും എഴുതിവെക്കുകയും ചെയ്യുന്ന ഏല്പാടു് തെറ്റാണെന്നു വാദിക്കുന്നുവെങ്കിൽ അതു രണ്ടു് മുസ്ലീംകൾ ഉപേക്ഷിക്കണം. ഏഴുതു് നടപ്പാക്കുകയും കണക്കുകൂട്ടൽമാത്രം നിഷിദ്ധമാക്കുകയും ചെയ്യാൻ പാടില്ല. കാരണം, രണ്ടും ഒരേ ഹദീസിൽ ഒരേ വാചകത്തിൽ തീരുമേനി കല്പിച്ചതാണു്. വാസ്തവത്തിൽ ഇമാംനവവിയും ഇബ്നുഹജറും സൂചിപ്പി

ച്ചതാണ് ശരി. മനുഷ്യക്കുടുംബപ്രായോഗികവിഷയമതകൾ അനുവേഷിക്കാതിരിക്കാൻവേണ്ടി, മാസപ്പിറവിക്കുണ്ടാൽ, അവരോട് നോമ്പ് നോല്ലാനും നോമ്പ് മുറിക്കാനും കല്പിച്ചു. കണക്കടിസ്ഥാനമാക്കിക്കൊണ്ടു് അങ്ങനെ ചെയ്യാൻ കല്പിച്ചിരുന്നെങ്കിൽ വിദ്യാഭ്യാസമില്ലാത്തവർക്കു് വിശിഷ്ടം അക്ഷരജ്ഞാനമില്ലാത്ത അറബിസമുദായത്തിന്നു് അതു വലിയ വിഷമമായിത്തീരുമായിരുന്നു. ഇതാണ് ഹദീസിന്റെ സാരം.

അതു ദൂരമൊന്നും പോകേണ്ടതില്ല. കണക്കടിസ്ഥാനമാക്കി തീരുമാനം കല്പിക്കുമെന്നു് ബുഖാരിയിലും മററുമുള്ള ഹദീസു്തന്നെ ചൂണ്ടിക്കാട്ടുന്നുണ്ടു്. “പെരുന്നാളിന്റെ രണ്ടു മാസങ്ങൾ—റമളാനും ദുൽഹിജ്ജയും—കുറഞ്ഞു വരികയില്ല” എന്നു തീരുമേനി അങ്ങുളിയതായി ബുഖാരിയിലും മററും രേഖപ്പെടുത്തിയിട്ടുണ്ടു്. ഒരേ കൊല്ലത്തിൽ, ഇപ്പറഞ്ഞ രണ്ടു മാസങ്ങളും, മുപ്പതു ദിവസംവീതമല്ലാതെ ഇരുപത്തിഒമ്പതു് ദിവസംവീതം മാത്രമായി വരികയില്ലെന്നാണ് തീരുമേനി അരുളുന്നതു്. കണക്കു് അടിസ്ഥാനമാക്കി വിധി കല്പിക്കുന്നുവെന്നല്ലേ ഇതിന്റെ അർത്ഥം? അതായതു് ഒരു കൊല്ലം റമളാൻ 29-നു് മാസപ്പിറവി കണ്ടു. എന്നാൽ അടുത്ത ദുൽഹജ്ജുമാസം 30 ആയി മാത്രമേ വരികയുള്ളു. അതങ്ങനെ കണക്കുകൂട്ടുകയും അതടിസ്ഥാനമാക്കിക്കൊണ്ടു് മതപരമായ നടപടികൾ തീരുമാനിക്കുകയും ചെയ്യണമെന്നല്ലേ ഈ ഹദീസിന്റെ അർത്ഥം?

കണക്കുകൂട്ടിസ്ഥാനമാക്കിക്കൊണ്ടു് മതകാര്യങ്ങൾ തീരുമാനിക്കാമെന്നതിന്നു വേറെയും തെളിവുകളുണ്ടു്. കഅ്ബയുടെനേരെ തിരിഞ്ഞുനിന്നു നമസ്കരിക്കണമെന്നു് ഖുർആൻ കല്പിച്ചിട്ടുണ്ടല്ലോ. ഭൂമുഖത്തിന്റെ നാനാ ഭാഗങ്ങളിൽനിന്നു് നമസ്കരിക്കുന്നവർ, മക്കായിലുള്ള ആ പള്ളിയുടെ നേരെ തന്നെയാണ് തിരിഞ്ഞുനിന്നു നമസ്കരിക്കുന്നതെന്നു് ഭാരോരുത്തക്കും ഉറപ്പിച്ചുപറയാൻ കഴിയുമോ? ഒരിക്കലുമില്ല. പ്രഭാതവേളയിൽ നാം ഭക്ഷണപാത്രീയങ്ങൾ നിറുത്തുകയും അസ്തമനവേളയിൽ വ്രതം അവസാനിപ്പിക്കുകയും ചെയ്യുന്നുണ്ടല്ലോ. കണക്കു് മാത്രം അടിസ്ഥാനമാക്കിയിട്ടല്ലേ നാം അതു് ചെയ്യുന്നതു്? അതായതു് പ്രഭാതവും അസ്തമനവും എത്ര മണിക്കു് എത്ര മിനുട്ടിന്നു് എന്നു കലണ്ടറിൽ നോക്കിയിട്ടല്ലേ നാം തീരുമാനിക്കുന്നതു്? എന്നിട്ടു് കണക്കടിസ്ഥാനമാക്കി നോമ്പു് നോല്ലാൻ പാടില്ലെന്നു് നാം തന്നെ വാദിക്കുകയോ? അർത്ഥമില്ലാത്ത വാദമല്ലേ അതു്?

നാം അഞ്ചുനേരം നമസ്കരിക്കുമ്പോൾ സമയം കണക്കാക്കുന്നതെങ്ങനെയാണു്? കണക്കടിസ്ഥാനമാക്കിയിട്ടുതന്നെയല്ലേ? അക്ഷരജ്ഞാനമില്ലാത്തവൻപോലും കണക്കടിസ്ഥാനമാക്കിയാണ് നമസ്കരിക്കുന്നതു്. ഇല്ലെങ്കിൽ അസർനമസ്കാരത്തിന്റെ സമയം ഗ്രഹിക്കാൻ മറെററുണ്ടു് മാർഗ്ഗം?

സൂര്യപ്രദേശങ്ങളിൽ രാവ്യം പകലും ഇവിടെത്തപ്പോലെ പന്ത്രണ്ടോ ഇരുപത്തിനാലോ മണിക്കൂറല്ല. അതിലും കൂടുതലുണ്ടാകും. മാസക്കണക്കിൽ,

തുടച്ചതായി രാവ്യം അതേപ്രകാരം പകലും നീണ്ടുനില്ക്കുന്ന പ്രദേശങ്ങളുണ്ടു്. അവിടെ നമസ്കരിക്കുകയും നോമ്പു് നോല്ലുകയും ചെയ്യുന്നതു് കണക്കുകൂട്ടിസ്ഥാനമാക്കിക്കൊണ്ടായിരിക്കണമെന്നു് പൂർവ്വപണ്ഡിതന്മാർ നിർദ്ദേശിച്ചിട്ടുണ്ടു്. അതായതു് രാവ്യം പകലുംകൂടി 24 മണിക്കൂറുള്ള പ്രദേശക്കാർ ചെയ്യുന്നപോലെ സമയം കണക്കാക്കി അവരും പ്രവർത്തിക്കണമെന്നു്. അപ്പോൾ അവിടത്തെ ആധാരം കണക്കു് മാത്രമാണു്! ഇതു് എല്ലാവരും സ്വസ്ഥതീക്കുന്നു. ഇനി വേറെനാ നോക്കുക.

പിതാവു് ഹജ്ജിനുപോയി. മുഹററം ഒന്നു് 12 മണിക്കു് മക്കായിൽവെച്ചു് അദ്ദേഹം മരിച്ചു. പുത്രൻ കേരളത്തിലുണ്ടായിരുന്നു. അതേ ദിവസം അതേമണിക്കൂറിൽ ഇവിടെവെച്ചു പുത്രനും മരിച്ചു. എന്നാൽ പിതാവിന്റെ സ്വപത്തു് പുത്രനു് അനന്തരാവകാശമായി ലഭിക്കുമോ? അല്ല, പുത്രന്റെതു് പിതാവിന്നു ലഭിക്കുമോ? പുത്രന്റെ സ്വപത്തു് പിതാവിന്നു് ലഭിക്കുമെന്നാണു് മതപണ്ഡിതന്മാരുടെ വിധി. കേരളത്തിൽ 12 മണിയോ കുമ്പോൾ മക്കായിൽ 12 മണി ആവുകയില്ല, അതുകൊണ്ടു് ആദ്യം മരിച്ചതു് മകനായിരിക്കും, അപ്പോൾ മകന്റെ സ്വപത്തു് പിതാവിന്നു് ലഭിക്കും എന്നാണു് അവർ കാരണം പറഞ്ഞിരിക്കുന്നതു്. അപ്പോൾ നോക്കുക: ഭൂമിശാസ്ത്രപരമായ കണക്കു് മാത്രം അടിസ്ഥാനമാക്കിയിട്ടല്ലേ ഇവിടെ അനന്തരാവകാശം സ്ഥാപിച്ചുകൊടുത്തതു്? ഇതെല്ലാം അനുവദിച്ചുകൊടുത്തിരിക്കുന്ന മതം, കണക്കടിസ്ഥാനമാക്കി നോമ്പും പെരുന്നാളും നിശ്ചയിക്കാൻ അനുവദിക്കുകയില്ലെന്നു പറഞ്ഞാൽ ആരെങ്കിലും സ്വീകരിക്കുമോ? മതത്തിന്റെ താല്പര്യങ്ങളും വിധികളും നാം ആരാഞ്ഞുപഠിച്ചിട്ടില്ലെന്നുമാത്രം.

നോമ്പു് നോല്ലാൻ ബാധ്യസ്ഥർ ആരെല്ലാം?

പ്രായപൂർത്തിയെത്തിയ സൂിപുരുഷന്മാരെല്ലാവരും വ്രതം അനുഷ്ഠിക്കുവാൻ ബാധ്യസ്ഥരാണ്. ‘റമളാൻ മാസത്തിൽ ആരെല്ലാം ജീവിച്ചിരിക്കുന്നുണ്ടോ അവരെല്ലാവരും വ്രതം അനുഷ്ഠിച്ചുകൊള്ളണമെന്നു് ഖുർആനിൽ (2: 185) കല്പിച്ചിട്ടുണ്ടു്. പക്ഷെ മൈനർമാക്കു് അതു നിബ്ധമില്ല. എന്നിരുന്നാലും ചെറുപ്രായം മുതൽക്കുതന്നെ രക്ഷിതാക്കൾ അവരെ അതു് പരിശീലിപ്പിക്കണം. പരിശീലിച്ചില്ലെങ്കിൽ പിന്നീടവർക്കൊരു ഭാരമായിത്തീരും. തീരുമേനിയുടെ കാലത്തു് കുട്ടികൾക്കു നോമ്പു് പരിശീലിപ്പിച്ചിരുന്നതു് തീരുമേനിയുടെ അനുചരന്മാർ വിവരിച്ചതു് ബുഖാരിയിലും മററും രേഖപ്പെടുത്തിയിട്ടുണ്ടു്. നോമ്പു് നോററ കുട്ടികളേയുംകൊണ്ടു് ഞങ്ങൾ പള്ളിയിലേക്കു പോയിരുന്നു, കുട്ടികൾ വിശന്നു കരയുമ്പോൾ അവരുടെ ശ്രദ്ധ മറെററുവഴിക്കു് തിരിച്ചുവിടാൻവേണ്ടി ഞങ്ങൾ അവർക്കു് പരുത്തികൊണ്ടു് കളിപ്പാവകളുണ്ടാക്കിക്കൊടുക്കാറുണ്ടായിരുന്നു, അങ്ങനെ നോമ്പു് മുറിക്കുന്ന സമയംവരെയും അവരെ ഞങ്ങൾ കളിപ്പിച്ചുകൊണ്ടു്